

ترجم قرآن مجید۔ تازہ بتازہ نو بنو

* ڈاکٹر محمد حمید اللہ

تمہید

تمیں برس ہوتے ہیں، موقر رسالہ ”معارف“ کے دسمبر ۱۹۵۹ء (۱) کے شمارے میں میرے ایک مضمون کو اشاعت کی عزت بخشی گئی تھی، ”قرآن مجید کے فرانسیسی ترجمے“ اس میں اس وقت تک کے سارے معلوم فرانسیسی ترجموں کا تاریخ و ارز کر کیا گیا تھا اور ان چھیس (۲۶) تراجم کی فہرست میں سب سے آخری وہ تھا جسے اس سے ایک ہی مہینہ پہلے کیم نومبر ۱۹۵۹ء کو شائع کرنے کی محصہ سعادت حاصل ہوئی تھی، اس مضمون میں خاص کر اس آخری ترجمے کی سرگزشت بھی درج تھی کہ کن حالات میں وہ کام ہاتھ میں لیا گیا اور کس طرح جلد اور جلدی میں تکمیل کو پہنچایا گیا۔

ان تین دہ سالیوں میں بہت سے نئے ترجمے بھی شائع ہوئے ہیں اور اپنی بعض پرانی معلومات کی اصلاح بھی کرنی پڑی ہے، جس سے ناظرین معارف کو ناواقف نہیں رہنا چاہیے، اجازت ہو تو آج، اسی موضوع پر عوام بھی کروں اور نظر ثانی بھی، اور اس کی ایک خصی، ذیلی تقریب یہ بھی ہوئی ہے کہ خود میرے ترجمہ کا، خدا کی ششدہ کرنے والی عنایت سے، پندرہواں ایڈیشن اس وقت مطبع میں ہے، پروف دیکھ چکا ہوں، سابق میں کچھ نہیں تو دوڑھائی لاکھ نسخوں کی نکاسی ہو چکی ہے اور مالک کی کثرت سے اس دفعہ نیا ایڈیشن ناشر ایک لاکھ کی تعداد میں چھاپ رہا ہے۔ وللہ الحمد والمنة

اس تکمیل کی تکمیم کرتے ہوئے عرض کروں گا کہ مقالہ ہذا کی مدونین کے لیے جب معارف موقر کا متعلقہ پر انا شمارہ نکلا تو کچھ عجیب باحوال سے بھی دوچار ہوا۔ اس میں مولانا ضیاء الدین اصلاحی صاحب بھی مقالہ لگاروں میں تھے اور ان کا نام اب رسالے کے نائل کو زیب دے رہا ہے۔

* بشکریہ ”ماہنامہ معارف“، عظیم گڑھ، نومبر ۱۹۸۸ء (ص ۳۷۹-۳۹۱)

اسی ناٹش کے آخری صفحہ پر ”خطباتِ مدرس“ اور ”رحمتِ عالم“ جیسی شہر آفاق کتابوں کا اشتہار بھی دیا تھا، ابھی اطلاع آئی ہے کہ میری ”خطباتِ بہاپور“ کا نظر ثالث شدہ ایڈیشن اسلام آباد میں چھپ گیا ہے جو ”خطباتِ مدرس“ ہی کا خوشہ چین اور گویا تکملہ ہے، اسی طرح میری فرانسیسی سیرۃ النبیؐ کے پانچویں ایڈیشن کے پروف بھی آئے ہوئے ہیں اور ان شاء اللہ چند ماہ میں چھپ جائیں گے۔

اسی شمارہ میں حکمن ناتھ آزاد کی منظوم تاریخ انسانیت سے ختم المرسلینؐ کی ولادت باسعادت کا متعلقہ اقتباس بھی پڑھا، بے اختیار آنسو بہ نکلے معلوم نہیں موصوف ابھی بقید حیات ہیں یا نہیں (۲) جی چاہتا ہے کہ اس نظم کا فرانسیسی ترجمہ کر کے یہاں کے کسی رسالہ میں شائع کروں (۳)، واللہ المسungan، یہ ہو سکا تو ان شاء اللہ اطلاع دوں گا۔

۱ آدم بر سر مطلب: تصحیح

دسمبر ۱۹۵۹ء کے معارف کے محولہ پر ان مضمون میں، پرانی معلومات کی اساس پر (جو ”جویش انسائیکلو پیڈیا“ پر بنی تھیں) عرض کیا تھا کہ اولین معلوم فرانسیسی ترجمہ قرآن مجید طیبلہ (اندلس) کے عالم دون ابراہام (Don Abraham) (غالباً یہودی) کا ہے، قسطنطیلہ کے حکمران الفونسو ہم (حکمرانی ۱۲۵۰ھ/ ۱۲۵۲ء) تا ۱۲۸۲ھ/ ۱۳۰۰ء کے حکم سے یہ کام اپنی زبان میں کیا گیا، اور پھر اپنی سے بون آؤین تواریخے سیوے نے اس کا فرانسیسی میں ترجمہ کیا۔ مگر روما کے آنجمانی فاضل پروفیسر لیوی (Bonnaventura De Seve) دیا اوریدا (Levi Della Vida) نے اپنے ایک عنایت نامے میں مجھ کھا تھا کہ یہودی انسائیکلو پیڈیا کے مقالہ نگار اشٹائن شنايدر (Steinschnider) کو غلط فہمی ہوئی ہے۔ دون ابراہام نے سورہ معراج کا نہیں، بلکہ ایک عربی معراج نامے کا اپنی میں ترجمہ کیا تھا، یہ کتاب اتنی مقبول ہوئی کہ اس کا لاطین اور فرانسیسی میں Bonaventura De Sienne نے ترجمہ کیا، اور یہ کہ اس کا نام (De Seve) غلط ہے، یہ ایک شہر ہے جو اٹلی میں ہے اور اطالوی میں Siena لکھا جاتا ہے (یعنی سے ناوالا) اس موضوع پر دیکھو چیزوں لی کی اطالوی کتاب معراج "E.Cerulli; il Libro Della Scalla." میری تازہ معلومات کے مطابق قدیم ترین فرانسیسی ترجمہ قرآن دون ابراہام کا نہیں، بلکہ یشاٹیل یوڈے (Michael Baudier) کا ہے اس کی کتاب ”ترکوں کے مذہب کی تاریخ“ ۱۴۵۸ء کا ہے یہ مستقل ترجمہ قرآن تو نہیں ہے، بلکہ اس کی کتاب ”ترکوں کے مذہب کی تاریخ“

(Histoire De La Religion Des Turcs) مطبوعہ پاریس ۱۸۲۵ء میں بکثرت آیات قرآن کا کامل مفہوم یا تلخیص و خلاصہ دیا گیا ہے، اچھا ہو یا برا، یہ سب سے پرانا ترجمہ ہے جو فرانسیسیوں کو ان کی اپنی زبان میں پڑھنے کو ملا تھا۔

معارف کے محلہ پر اనے مضمون میں فرانسیسی تراجم کی جمیع تعداد چھیس (۲۶) دی گئی تھی؛ میرے ذریعہ فرانسیسی ترجمہ قرآن کے دیباچے میں فرنگی زبانوں کے تراجم قرآن کی جو فہرست ہے، اس میں فرانسیسی میں اب پورے ستر (۷۰) ترجمے بلکہ کچھ زائد ہی دیئے گئے ہیں، آج اس پوری تفصیل سے بحث نہیں کروں گا، صرف اپنے ترجمے کی سرگزشت عرض کروں گا:

اس کے پہلے ایڈیشن کی ۲۰۱۹ء کو طباعت مکمل ہوئی تھی، اس میں سے چھیس نئے خصوصی عمدہ کاغذ پر چھپے، اور ان پر حروف (A) تا (Z) بھی درج کیے گئے ہیں (یہ ناشر نے خاص لوگوں کو دیے) مزید ایک سو نئے بھی اچھے کاغذ پر چھپے، اور ان پراعداد (I, II, III) درج ہیں، اور یہ ناشر کمپنی کے مالکوں اور حصہداروں کے لیے خصوصی کیے گئے، ان کے علاوہ بارہ ہزار نئے جن پر ہندسے (12000 تا 2,1) درج ہیں، اور یہ ناشر کمپنی کے شرکاء کے لیے فروخت کے لیے پیش کیے گئے۔ ناشر کا نام ہے ”کتابوں کا فرانسیسی کلب“ Club Francais Du Livre اور اس کی نشیریات صرف ان لوگوں کو فروخت کی جاتی ہیں جو اس کلب کے ممبر نہیں، عام خریداروں کو نہیں۔ ترجمہ چھپتے ہی ممبرٹوٹ پڑے، اور یہ ساری دنیا میں پھیلے ہوئے ہیں اور ناشر ان کو ہر کتاب کی اشاعت کی اطلاع اور تفصیل دیتا ہے، چنانچہ اس ترجمہ کی خوبصورت طباعت اور خوبصورت زریں جلد کے باعث ساز ہے بارہ ہزار نئے صرف دو ہفتواں میں بک گئے، خفیف اصلاح کے بعد دوسرا ایڈیشن نومبر ۱۹۵۹ء میں کلب ہی نے چھاپا، اس کا ایک چوری کا عکس ایڈیشن قم میں بلا تاریخ چھپا، تیرا اور چوتھا ایڈیشن ناشر کی اجازت سے پاریس کے مطبع قرطاج کے مسلم ناشر کتب پادو (Padoux) نے ۱۹۶۳ء میں ایک نیا پانچواں ایڈیشن بے اجازت چھاپا، اس میں جو عربی متن ہے وہ ترکی کے ایک مشہور خطاط کا لکھا ہوا ہے، اور ترکی کے محلہ امور مذہبی نے اس کا عکس چھاپا تھا مگر اس فرانسیسی ناشر نے ترکی حکومت سے اجازت لینے ضروری نہ بھجی، اس ایڈیشن کی دو جلدیں ہیں۔

ایک میں قرآن کا متن و ترجمہ، اور دوسری میں کچھ لغو تصویریں ہیں اور گویا ترجمے کی ہمراہی جلد ہے،

یہ مؤلف سے پوچھے بغیر نے ناٹر نے کیا تھا، پھر اور سالا تو ایڈیشن مؤلف کی نظر ثانیوں کے بعد اصل ناٹر
ہی نے ۱۹۶۱ء اور ۱۹۷۱ء میں چھاپے، آٹھواں نظر ثانی شدہ ایڈیشن عربی متن کے ساتھ ۱۹۷۴ء میں بیرودت
میں چھاپا، اس کے ناشر نے اس کے دو مزید ایڈیشن بلا ترجمیں چھاپے مگر ان پر تاریخیں درج نہ کیں، نوآں چوری کا
ایڈیشن جو تیسرے ایڈیشن کا عکس ہے، کتب خانہ اشاعت اسلام، ولی نے عربی متن کے ساتھ چھاپا، اور اس
کے دو مزید ایڈیشن بلا تاریخ طبع ہوئے اور یہ جزیرہ موریش کے ایک مسلمان تاجر کے مصادر پر نکلے، دسوائیں
ایڈیشن مؤلف کی نظر ثانی سے عربی متن کے ساتھ بیرودت میں دو جلدیں میں چھاپا، اسی کو ۱۹۸۰ء میں حکومت
قطر نے مکر رچھوایا، گیارہوائیں ایڈیشن بلا ترجمیں بیرودت میں ۱۹۸۱ء میں ایک جلد میں طبع ہوا، بارہوائیں ایڈیشن
بعد نظر ثانی ۱۹۸۳ء میں انقرہ میں چھاپا ہے، ایک چوری کا ایڈیشن جس میں باہر دسوائیں ایڈیشن لکھا ہے اور اندر
گیارہوائیں ایڈیشن لکھا گیا ہے، بیرودت میں چھاپا ہے، مگر یہ حقیقت میں، بیرودت کے آٹھویں ایڈیشن کا عکسی
چھاپا ہے، تیرہوائیں ایڈیشن مؤلف کی نظر ثانی کے بعد ۱۹۸۵ء میں پچاس ہزار کی تعداد میں امریکہ میں چھاپا،
چودھوائیں ایڈیشن مؤلف کے علم و اجازت کے بغیر ۱۹۸۵ء ہی میں یعنی Le Hennin نامی کمپنی نے شائع کیا
جو غالباً ایک پرانے ایڈیشن کا عکسی چھاپا تھا اور جس میں عربی متن بھی لگایا جانا معلوم ہوا، یہ کمپنی افلاس کے
باعث جلد ہی ٹوٹ گئی اور مؤلف کو اس ایڈیشن کی صورت دیکھنے کا بھی موقع نہ مل سکا، اللہ کی مرضی، پندرہوائیں
ایڈیشن مؤلف کی نظر جدید کے بعد آج کل (یہ مضمون لکھتے وقت، اکتوبر ۱۹۸۸ء میں) امریکہ میں زیر طبع ہے
اور اس کے مسلمان ناٹر کا بیان تھا کہ مانگ کی کثرت کے باعث اس کے ایک لاکھ نئے چھاپے جارہے ہیں،
وللہ الحمد،

اپنے اس ترجمے کی خصوصیتیں پرانے مضمون میں لکھ چکا ہوں، نئے ناظرین معارف سے معدورت کرتا
ہوں کہ اس کی تکرار نہیں کر سکتا، اس میں سو صفحے سے زائد کا ایک مقدمہ ہے جس میں خاص کر قرآن مجید کی
تدوین کی تاریخ اہمیت رکھتی ہے، نئے زیر طبع ایڈیشن میں اس سند کا فوٹو بھی شامل کر رہا ہوں جو مسجد بنوی کے شیخ
القراء نے اس گناہ کارکوش روئے آخوند پورا قرآن مجید ان کو منانے کے بعد عطا فرمائی تھی، اس میں نسل بعد
نسل سارے اساتذہ کا ذکر ہے، اور آخري مرحلے میں حضرت عثمان^{رض}، حضرت علی^{رض}، حضرت ابن مسعود^{رض}، حضرت
ابی بن کعب^{رض} اور حضرت زید بن ثابت^{رض} پانچ صحابیوں سے سننے کا ذکر ہے، اور اس سے اوپر رسول اکرم ﷺ آتے
ہیں، اس مقدمہ کے بعد فرنگی زبانوں کے سارے تراجم کا ذکر ہے، یہ انچاہس زبانیں ہیں، اور بعض میں کامل

نہیں، صرف جزئی ترجمہ ہوا ہے، ضخامت کے خیال سے مشرقی زبانوں کا اس فہرست میں ذکر نہیں ہے، کتاب میں تین انٹلیکس ہیں، ایک مقدمہ کا، دوسرا مترجمین کی فہرست کا اور تیسرا ترجمہ حوشی و قرآن کا، خطاء و نسیان سے مبرأ نہیں ہوں، عفوموا لا کا نقیر و محتاج ہوں۔

② ترجموں کی فہرست

دنیا میں جتنی بھی عجمی (غیر عربی) زبانیں ہیں ان میں سے ہر ایک میں قرآن مجید کے ترجمے کی ضرورت ہو گی تاکہ جن کو عربی نہیں آتی وہ بھی احکام خداوندی سے واقف ہو سکیں، اسے وہی شخص کر سکتا ہے جسے دونوں زبانیں آتی ہوں، اور اچھی آتی ہوں، اس کا نتیجہ یہ ہے کہ ایک ہی زبان میں کئی کئی لوگ ترجمہ کرتے ہیں، قرآن مجید کے ترجمہ کا آغاز عہد نبویؐ سے ملتا ہے، مشہور حنفی فقیہ شمس اللائلہ سرخسی اور امام تاج الشریعہ یا ان کرتے ہیں کہ چند نو مسلم ایرانیوں نے حضرت سلمان فارسیؐ سے خواہش کی کہ وہ ان کو نمازوں کے لیے لا بد غصہ ریعنی سورہ فاتحہ کا فارسی ترجمہ مہیا کریں، حضرت سلمان فارسیؐ نے اس کو انجام دینے کے بعد رسول اکرم ﷺ سے عرض کیا، اور آپؐ نے منع نہ فرمایا تو وہ ترجمہ ان کو بھیج دیا، اور یہ لوگ اس کو اس وقت تک نمازوں میں پڑھتے رہے جب تک کہ عربی متن ان کو یاد نہ ہو گیا اور یہ کہ اس فارسی ترجمے کا پہلا جملہ تھا:

”بنام خداوند بخشانیدہ مہربان“

چیزیں چیزے اسلام پھیلتا گیا، عام تعلیم کے لیے کامل قرآن مجید کے ترجموں کی ضرورت ہونے لگی، دوست ہی نہیں دشمنوں کو بھی، تاکہ اسلام کی ترویید کر سکیں، نو مسلموں میں فارسی اور ترکی سر فہرست نظر آتے ہیں تو متعرضین میں سریانی اور یونانی۔

محض معلوم نہیں ساری زبانوں کے معلوم ترجم قرآنی کی فہرست سب سے پہلے کس نے مدون کی، البتہ یہ جانتا ہوں کہ دیگر اسلامی چیزوں کے ساتھ فرنگیوں نے خاص کر گز شنیہ صدی میں اس سے بھی دلچسپی لی، مثلاً وکتور شووین (Victor Chauvin) کی فرانسیسی کتاب (مطبوعہ بیجم) ہے، جس کے عنوان کا ترجمہ ہو گا: ”ان کتابوں کی فہرست سے جو عربی میں، یا عربوں سے متعلق ۱۸۵۰ء سے ۱۸۲۰ء تک عیسائی یورپ میں چھپیں۔“ (مخفف نام۔ ببلیوگرافی (Bibliographie) کی دوسری جلد قرآن اور حدیث سے متعلق ہے، اس میں ترجم قرآن مجید کا کافی موارد ہے، یورپ اور امیر کا کے بڑے کتب خانوں کی فہرست سے مددتی ہے،

امیر کا کے مشتری رسالے ”مسلم ورلڈ“ نے اس بارے میں ایک خصوصی اور طویل مقالہ شائع کیا، غالباً اسی سے لے کر مصر کے عربی رسالے ”الہلال“ میں جرمی زیدان نے بھی ایک مقالہ چھاپا، مگر یہ سب سوکھی پھیکی فہرستیں تھیں جن میں زبان اور مترجموں کے نام اور زیادہ سے زیادہ تر تجھے کی تاریخ طباعت درج تھی، مگر میں شروع میں ان سے بھی واقف نہ تھا۔ حق تو یہ ہے کہ خود توریت اور انجیل کے تراجم کی بھی مکمل فہرستیں میرے علم میں نہیں پائی جاتی ہیں۔ مجھے اس سے دلچسپی ایک انگریزی کتاب دیکھ کر ہوئی، اس کا نام ہے ”انجیل بہت سی زبانوں میں“ (Gospel in Many Tongues) اس میں کئی سوز بانوں کا نام اور ہر ایک میں انجیل کا ایک مختصر اقتباس بطور نمونہ دیا گیا ہے اس میں عربی بھی ہے اردو بھی، اور ایسی زبانیں بھی جن کا نام مجھے پہلی دفعہ اس کتاب سے معلوم ہوا، یہ کوئی پانچ سات سوز بانوں کے مواد پر مشتمل کتاب تھی جس سے مجھے تاسف ہوا کہ ہم نے قرآن کی کیا خدمت کی ہے؟ اس میں صرف تراجم کے اقتباس ہیں، مترجموں سے بحث نہیں ہے۔

آدم برس مطلب، حیدر آباد (دکن) میں مرحوم ابوال محمد مصلح صاحب نے (جو غالباً بہار کے باشندے تھے، اور ”بچوں کی تغیری“ کے مؤلف، لاہور وغیرہ میں عرصہ تک قرآن مجید کی خدمت میں سرگرم رہ چکے تھے) ”عامگیر تحریک قرآن مجید“ کے نام کی ایک انجمن ۱۹۲۸ء/۱۳۴۷ھ میں قائم کی، اس کا مقصد دنیا کی ساری زبانوں میں قرآن مجید کے ترجمے شائع کرنا تھا، رفتہ رفتہ مجھے بھی اس سے واقفیت ہوئی اور موسس کا ہاتھ بٹانے کی تھوڑی بہت مجھے بھی سعادت حاصل ہوئی، چنانچہ ۱۹۲۵ء/۱۳۴۴ھ میں ”القرآن فی کل لسان“ نامی کتاب اسی انجمن نے شائع کی، اس میں ۲۳ زبانوں کے بارے میں مواد تھا، ہر زبان کے سارے معلوم مترجموں اور ترجموں کی فہرست اور بطور نمونہ سورۃ فاتحہ کا ترجیح ہر زبان کے ساتھ تو شامل کیا گیا۔ کتاب بہت مقبول ہوئی، والحمد للہ، اور دوسرے ہی سال ۱۹۲۶ء/۱۳۴۵ھ میں وہیں اس کا دوسرا ایڈیشن نکلا اور اس دفعہ ۲۳ زبانوں کا ذکر کیا جاسکا، پھر مانگ کی کثرت سے ۱۹۲۷ء/۱۳۴۶ھ میں تیسرا ایڈیشن بھی نکلا، جس میں ۶۷ زبانوں کے ترجموں کا پتہ چلا تھا۔

پھر مشیتِ الہی یہ ہوئی کہ انگریز بھی ملک بدر ہوں، اور سلطنت آصفیہ بھی بڑے خون خرابے کے ساتھ ختم ہو۔ اس کے بعد سے مجھے اس کا موقع تونہ ملا کہ کتاب کانیا ایڈیشن نکال سکوں، لیکن معلومات جمع کرنے کا شوق برقرار رہا، اس کا بھی موقع ملا کہ عالم دوستوں اور ملاقاتیوں کی مدد سے سورۃ فاتحہ کے نئی نئی زبانوں میں ترجمہ کرا کر اپنے ذخیرے کا جنم ”مصنوعی طور پر بڑھا سکوں، آج کل میرے پاس ڈیڑھ سو سے زیادہ زبانوں کا مواد

فراہم ہو گیا ہے جن میں سے تقریباً اسی میں کامل ترجمہ قرآن ہے، باقی میں جزوی۔

یہ بھی عرض کرتا چلوں کہ ترجمہ قرآن کی کثرت کے لحاظ سے مشرقی زبانوں میں اردو کا نمبر سب سے پہلے آتا ہے، کہ اس میں پانچ سات سوتھے بتائے جاتے ہیں، پھر ترکی اور فارسی کا نمبر آتا ہے، فرنگی زبانوں میں انگریزی، فرانسیسی اور جمن فائق ہیں۔

جو یونہدہ یابندہ، کتاب کی اشاعت کے وسائل نہ ہونے پر یہ سوچا کہ کتاب کی جگہ مقامی چھاپوں، اتفاق کی بات ہے کہ ۱۹۶۰ء میں ایک ایرانی صاحب سے ملاقات ہوئی جو پیرس سے فرانسیسی زبان میں "افکار شیعہ" (La Pense Chi' Ites) نامی ایک دو ماہی رسالہ نکالنے لگے، مجھے حرج نہ معلوم ہوا کہ اس کے ہر نمبر میں حروف تجھی پر ایک ایک زبان کا موداد شائع کروں اور ساتھ ہی حسب سابق سورہ فاتحہ کا ترجمہ بھی اس زبان میں دیتا جاؤں، لیکن دو ہی سال بعد، بارہ ہی نمبر نکلنے تھے کہ ۱۹۶۲ء میں یہ رسالہ بند ہو گیا، اس میں فرانسیسی، افریقائی، البانی، انگلیسا، عربی، ارمنی، آسامی اور آذربائیجانی تھا۔ پھر ایک تو نی مسلمان پیرس ہی سے "فرانس اسلام" نامی ایک ماہوار رسالہ ۱۹۶۷ء سے فرانسیسی زبان میں شائع کرنے لگے، میں نے اس سے بھی استفادہ کیا، چچا اس ایک نمبر نکلنے کے بعد مالی دشواریوں سے یہ رسالہ بھی بند ہو گیا، رسالہ افکار شیعہ کچھ عرصہ بند رہنے کے بعد ۱۹۸۰ء میں دوبارہ "بنیش اسلام" (Connaissance De L'Islam) کے نام سے شائع ہونا شروع ہوا، پھر ۱۹۸۳ء میں مکر بند ہو گیا، مرضی مولا از ہمہ اولی۔

اس سلسلہ کی ایک آخری چیز یہ ہے کہ بعض عربی سلطنتوں اور ترکی حکومت نے استنبول میں ایک ادارہ قائم کیا ہے، جو اسلامی فنون لطیفہ اور ثقافت (تہذیب و تمدن) پر تحقیقاتی کام کرتا ہے، وہاں کے مواد کی کثرت کے باعث استنبول سے بہتر اس کا کوئی مرکز نہیں ہو سکتا، اس کے ناظم اعلیٰ ڈائریکٹر جزل (ایک ترکی فاضل ڈاکٹر اکمل الدین احسان اول غلو ہیں، اس نے ۱۹۸۲ء میں ایک کتاب انگریزی میں چھاپی ہے جس کا نام ہے:

(World Bibliography of Translation Of The Meanings Of
The Holy Qur'an, Printed Translations 1515-1980)

یعنی مطبوعہ ترجمہ قرآن مجید کی عالمگیر فہرست از ۱۵۱۵ء تا ۱۹۸۰ء اس میں ۳۳ + ۸۸۰ صفحے ہیں، قلمی تا حال شائع شدہ ترجمے اس فہرست سے خارج ہیں، لعل اللہ یحدث بعد ذلك امرا۔

یہ بیان کرنا شاید ضروری ہے کہ یک لسانی فہرستیں بھی ہیں، صرف فارسی ترجموں پر، صرف ترکی ترجموں پر، (ازنا چیز حمید اللہ)، وغیرہ نیز یہ بھی کہ جب ۱۹۵۹ء میں میرا فرانسیسی ترجمہ قرآن مجید شائع ہوا، تو اس کے فرنگی ناشر کے اصرار پر میں نے اس کے مقدمے میں صرف یورپی زبانوں کے ترجموں کی مکمل فہرست شامل کی (مؤلف کا نام، مقام اشاعت، تاریخ طباعت ہائے مختلف وغیرہ) اس میں بشوول ترکی واللبانی الٹھائیں (۲۸) زبانوں کا مواد تھا، اس کے پندرہ ہویں ایڈیشن میں جوان سطروں کی تحریر کے وقت ۱۹۸۸ء مطع میں ہے، چھیالیں زبانوں کا ذکر ہے، ان میں سے متعدد کئی کئی خطوط میں لکھی جاتی ہیں، مثلاً یوگوسلاوی (بوشناق) زبان عربی، لاطینی اور روی تین خطوط میں ملتی ہے، ترکی زبان اور اویغوری، عربی، لاطینی اور روی چار خطوط میں، یونانی زبان عربی اور یونانی خطوط میں، پولینڈی زبان عربی اور لاطینی خطوط میں وغیرہ۔ ایک زمانے میں انگلی زبان صرف عربی خط میں لکھی جاتی تھی، مسلمانوں میں بھی، عیسائیوں میں بھی اور اسے نام دیا جاتا تھا ”الجَمِيادُ“ (Aljamiado) حرف ”ل“ (جے) کا تلفظ ”خ“ اور یہ نام ہے ”الْأَعْجَمِيَةُ“ کا اپنی تلفظ۔ اور اس زبان میں متعدد تراجم قرآن مجید تا حال کتب خانوں میں محفوظ ہیں، اور میرے پاس ان کے مانکر فلم، وسائل کا انتظار ہے کہ ان کو چھاپ دوں۔

③ ایک نئی کتاب کا تعارف

۱۹۸۷ء میں اسلام آباد میں ایک نئی کتاب ہمارے موضوع پر چھپنے لگی اور ابھی ابھی شائع ہوئی ہے یعنی ”قرآن کریم کے اردو تراجم، کتابیات، مرتبہ ڈاکٹر احمد خان“، ناشر: ”مفتدرہ قومی زبان، اسلام آباد۔“ اس کے مؤلف جو فاضل بھی ہیں، سابق میں عرصے تک پاکستان کے ادارہ تحقیقات علمیہ (ادارہ تحقیقات اسلامی، اسلام آباد) کے کتب خانے کے ناظم بھی رہے ہیں، اور میرے بہت عزیز دوست بھی ہیں، اس لیے ان سے گلے اور شکوئے سے آغاز کرتا ہوں۔

کتاب کے مقدمے میں (ص ۱۶ پر) وہ مجھ ناچیز کی کتاب ”القرآن فی کل لسان“ کا ذکر واقفانہ انداز سے کرتے ہیں، لیکن جب صفحہ ۲۹۱ و مابعد میں ماخذ و مراجع کا ذکر کرتے ہیں تو یہ کتاب نظر نہیں آتی، ذکر آتا ہے تو صفحہ ۲۹۵، پرمغری زبانوں کی کتابوں میں میرے فرانسیسی ترجمہ قرآن مجید طبع دہم کے مقدمے میں مندرج فہرست تراجم کا، حالانکہ اس فہرست میں اردو تراجم کا کوئی ذکر نہیں ہے، معلوم ہوتا ہے کہ کتاب کی

تالیف کے وقت ”القرآن فی کل لسان“، ان کے سامنے نہ تھی، اور انہیں تکلف ہوا کہ مجھے لکھ کر اس کے دیکھنے کا موقع حاصل کر سکیں، اس میں اردو تراجم کی طویل فہرست ہے، اور میں نے دیکھا کہ اس میں ایسے ترجمے بھی مذکور ہوئے ہیں جن کا مودا نہیں زیر تصریح تالیف کے لیے کی اور مأخذ سے نہ مل سکا اس لیے میں نے اپنی پرانی کتاب فوٹو کا پیار لے کر فوراً انہیں ہوائی ڈاک سے بھیج دیں، تاکہ کسی آئندہ ایڈیشن میں ان سے استفادہ کر سکیں، لیکن ہمارے مؤلف امریکہ کی نیشنل یونین کیٹلگ (National Union Catalog) سے ناقص معلوم ہوتے ہیں جو کئی سوجدوں میں ہے اور بہت اہم اردو ماخذوں میں خود پاکستان میں چھپی ہوئی کتاب ”تمذکرہ المفسرین“، مولفہ قاضی زادہ الحسینی بھی مفقود ملی۔

بہر حال زیر نظر کتاب ان تالیفوں میں تازہ ترین ہے جو ایک ہی زبان کے تراجم قرآن سے بحث کرتی ہیں جیسا کہ عرض ہوا، اردو اس بارے میں سب سے باشودت ہے، اور خوش قسمتی سے اس کتاب کو ایسے فرد نے مرتب کیا ہے جو اس فن کا ماہر اور تجربہ کار ہے، یقین ہے کہ جلد ہی اس کی طباعتِ جدید کا موقع ملے گا، اور اس وقت اس میں مزید اصلاحیں بھی عمل میں آئیں گی۔

کتاب تاریخ دار نہیں بلکہ مؤلف وار ہے، اور مؤلفوں کے نام حروف تہجی پر مرتب ہیں، میں شخصی طور پر اس کو پسند کروں گا کہ تراجم کو تاریخ تالیف پر مرتب کیا جائے، یعنی سب سے قدیم معلوم مترجم کا ذکر سب سے پہلے آئے، اور اسی اندراج میں اس کی جملہ طباعتوں کا ذکر دیا جائے، اور کتاب میں ایک اشاریہ ہو جو مترجموں کے ناموں کا حروف تہجی پر ذکر کرے، اس میں فائدہ یہ ہے کہ بعض ناموں کا اشاریہ میں کئی بار ذکر کیا جاسکتا ہے، مثلاً اس دفعہ پہلا نام آغا قزلباش دہلوی کا ہے، میرے مجموعہ اشاریے میں وہ آغا اور قزلباش دو جگہ آسکتا ہے، اس دفعہ امام غزالی کا ذکر حرف الف میں ہے، میں اعتراف کرتا ہوں کہ میں ان کی تلاش کبھی حرف الف میں نہ کر سکتا، امام فخر الدین رازی کا ذکر حرف الف میں نہیں، حرف ”ر“ میں ہے۔

اس دفعہ مکمل اور جزوی (جزئی؟) اردو تراجم کی مجموعی فہرست نمبر ۱۰۱۰ اپر ختم کی گئی ہے، لیکن نظر یہ آیا کہ ایک ہی ترجمہ کئی بار کئی مقاموں پر چھپا ہو تو نمبر برقرار رکھنے کی جگہ نیا نمبر دیا گیا ہے، اس سے یہ معلوم نہیں ہو سکتا کہ حقیقت میں اردو میں کتنے ترجمے ہوئے، شاید مشکل سے اس کے ایک تہائی ہوں۔ جدتوں میں سے ایک یہ ہے کہ ایک اشاریہ مطبوعوں کے نام دیا گیا ہے، دوسری یہ کہ ایک اشاریہ ان لوگوں کا ہے جنہوں نے اردو ترجمہ راست اصل عربی سے نہیں کیا، بلکہ کسی اور زبان کے ترجمے کو ”اردو میں ڈھالا“۔ اچھا ہوتا اگر وہیں تو سین

میں مزید وضاحت ہوتی کہ اس سے کیا مراد ہے، اشاریے میں مندرج ”ف“ سے مراد غالباً فارسی ہے لیکن ”ع“ سے کیا عربی مراد ہے؟ سارے ترجمے عربی سے ہوئے ہیں، نمبر (۱۳۶) پر حضرت امام حسنؑ کے ترجمے کا ذکر ہے اور تفصیل میں اسے حضرت امام حسینؑ کی تفسیر کا ترجمہ بتایا ہے، صحیح کون ہے؟

معمولی طباعی غلطیاں بھی ناگزیر ہیں: مثلاً مترجم نمبر ۲۲۹ کو ۲۲۹ لکھا گیا ہے۔ مگر ان معمولی چیزوں سے قطع نظر کتاب خوش آمدید کہے جانے کے لائق ہے، اور اپنے موضوع پر فی الوقت حرفاً خیر ہے، خدا کرے جلد نئی اور مکمل اشاعت کا موقع ملے، موضوع ہی ایسا ہے کہ ہر روز نئے تراجم قرآن کی اشاعت سے ترمیم و تکمیل کی ضرورت رہے گی، شاذ و نادر اور تبدیل و تصحیح کی بھی، مثلاً موجودہ ایڈیشن کے صفحہ ۲۹۵، سطر ۷ ایں لکھتا یہ چاہیے تھا کہ ”یورپی زبانوں کے تراجم قرآنی کی فہرست جو نمکورہ مآخذ کے دسویں ایڈیشن کے مقدمے میں شامل کی گئی ہے“، نہ یہ کہ ”فہرست تراجم قرآن، دسوال ایڈیشن ۱۹۸۰ء“ اور ظاہر ہے کہ یہ مآخذ اور تراجم سے قطعاً غیر متعلق ہے۔

کتاب میں اس کی بھی کوشش کی گئی ہے کہ ہر اردو ترجمے خاص کر پرانے ترجمے کے متعلق یہ بھی بیان کریں کہ وہ اب کہاں دیکھا جاسکتا ہے، اس سے ہمارے فاضل مؤلف کی انتہ کوشش، عظیم محنت اور اس اصول عمل کا پتہ چلتا ہے کہ محض سنی سنائی با توں پر اکتفانہ کریں۔ کتاب میں کوئی تین صفحے ہیں، اور ثالث پر خوبصورت چھپائی ہوئی ہے۔ جزاہ اللہ خیراً۔